



MELLIEħA

MINUTI

KUNSILL LOKALI TAL-MELLIEħA

IT-TMIEN KUNSILL

SEDUTA NRU. 27

15 ta' Ġunju 2021

Minuti tas-seduta FNru. 27 tal-Kunsill Lokali tal-Mellieħa li saret b'mod virtwali, nhar it-Tlieta 15 ta' Ġunju 2021 fis-6.00 pm.

Attendenza u qari ta' ittri ta' apologiji

1.1 Il-Kunsillieri kollha kienu qed isegwu b'mod virtwali.

Is-Segretarju Eżekuttiv C. Debono rreġistra l-minuti, filwaqt li s-seduta ġiet trasmessa permezz tal-internet u irrekordjata. L-istess *recording* jista' jitniżżel mis-sit elettroniku: <https://corterm.com/vod/members/mellieħa/>

Talba

It-talba ntqalet mis-Sindku D. Vella.

1.1. **Minuti**

1.2. Il-Kunsilliera R. Bartolo Cutajar ġibdet l-attenzjoni għall-minuta 3.3.2 (**Ref: K/6/11**) tas-seduta ta' qabel u pproponiet li din tinqara kif ġej:

“3.3.2. Il-Kunsilliera R. Bartolo Cutajar aċċennat li qed ikun hemm ilmenti persistenti minn operturi ta' negozji li l-iskart riċiklabbli – l-aktar kartun tal-ippakkjar – mhux jingabar, jew jingabar tard fil-ġurnata. Kompliet tgħid li dan ħafna drabi jingombra l-bankini, peress li jithalla mxerred. Għaldaqstant, l-operaturi tan-negozji għandhom jaraw li dan jinrabat jew jitpoġġa go borża addatata, filwaqt li meta jkun hemm ħafna, dan jitqassam fuq ġranet differenti.”

1.3. Il-Kunsilliera A. Brincat Stellini aċċenna għall-minuta 5.15.4. (**Ref: K/6/2/Vol V**) u talbet li tinqara kif ġej:

“5.15.4. Il-Kunsilliera R. Bartolo Cutajar ġibdet l-attenzjoni li fil-Miżieb jeħtieġ li tiżdied bin-on-wheel oħra ma' dik eżistenti, kemm biex tiżdied il-kapaċità, kif ukoll halli s-separazzjoni tkun possibbli. Il-Kunsilliera A. Brincat Stellini kkomentat li hija xettika kemm se taħdem is-separazzjoni tal-iskart permezz tal-bin-on-wheels, f'postijiet għall-ikkampjar.”

- 1.4. Il-minuti tas-Seduta Nru. 26, li saret fl-20 ta' Mejju 2021, ġew approvati bl-emendi skont il-minuta 1.2. u 1.3. aktar 'l fuq. Kien hemm qbil li dawn għandhom jiġu ppubblikati fis-sit elettroniku: [Minutes List \(gov.mt\)](#)

2.0. Materji Mqajma mill-Minuti

2.1.1. PC 0025/20 – Triq ġdida bejn Dawret it-Tunnara u Triq il-Qarnit (P/5/8/Q)

- 2.1.2. Is-Segretarju Eżekuttiv C. Debono rrefera għall-minuta 5.19.5. tas-seduta preċedenti u għarraf li qed jithejjew is-sottomissjonijiet sabiex jitressaq appell mid-deċiżjoni li ttiehdet mill-Kunsill Eżekuttiv tal-Awtorità tal-Ippjanar fl-20 ta' April 2021. Skont kif deċiż fil-seduta ta' qabel, ġie vverifikat li kien fadal żmien biżżejjed biex jitressaq l-appell u fil-fatt thejjiet id-dokumentazzjoni kollha meħtieġa li jeħtieġ tiġi sottomessa sat-18 ta' Ġunju 2021.

- 2.1.3. Il-Kunsillier I. Castillo qal li huwa ra r-rapport tal-*Case Officer*, kif ukoll l-kummenti li saru minn Transport Malta u Awtorità tar-Riżorsi u l-Ambjent (ERA), u jöhrög biċ-ċar li l-prospetti li l-appell jinqata' favur il-pożizzjoni tal-Kunsill huma remoti.

- 2.1.4. Il-Viċi Sindku J. Buttigieg staqsa dwar x' wassal lill-Kunsill Eżekuttiv li rrifjuta l-istess talba – PC 0026/14. Huwa fakkar li fis-seduta tal-Kunsill tal-20 ta' April 2021 kien hemm vot ta' 4 – 3, filwaqt li kien hemm min iddikjara li vvota kontra l-approvazzjoni tat-talba peress li ma kienx hemm tibdil mill-ewwel għat-tieni talba. Fost dawk li vvutaw kontra kien hemm id-Direttur tal-Ambjent (ERA) u d-Direttur tal-Ippjanar.

- 2.1.5. Is-Sur I. Castillo wieġeb li fl-ewwel applikazzjoni, il-Kunsill ma kellux in-*no objection* ta' Transport Malta u l-ERA, filwaqt li fil-każ tat-tieni waħda dawn kienu hemm, u kien għalhekk li t-talba ġiet approvata. Billi il-*beachpost* f'Dawret it-Tunnara ċertament li se tibqa' fejn hi, mhommx skop li jiġi nkoragġit aktar traffiku f'dik il-parti tat-triq. Fid-dawl ta' dan huwa ppropona li l-appell jiġi rtirat, anke billi tali proċedura hemm marbut magħha dritt ta' madwar €2,000.

- 2.1.6. Is-Segretarju Eżekuttiv fakkar li fid-dawl tad-deċiżjoni li ttiehdet fis-seduta tal-20 ta' Mejju 2021, jeħtieġ jivverika jekk it-talba għall-appell ġietx sottometta mill-perit inkarigat.

- 2.1.7. Il-Kunsillier E. Bartolo kkummenta li kemm-il darba t-talba tal-appell ġiet sottomessa, fid-dawl tal-punti imqajma skont il-minuti 2.1.3. u 2.1.5., għandu jintalab l-irtirar tagħha.

- 2.1.8. Il-Kunsill qabel li l-punti mqajma għandhom jiġu diskussi mal-perit konsulent imqabbad, u tittiehed deċiżjoni x'għandu jsir wara li jiġu evalwati l-fatti kollha.

2.2.1. Laqgħa mal-Association of Maltese Campers and Outdoor Activists (C/4/Vol VI)

- 2.2.2. Is-Sindku D. Vella rrefera għall-minuta 5.13.1. tas-seduta ta' qabel u għarraf li fl-14 ta' Ġunju 2021 saret laqgħa virtwali mal-president tal-Assoċjazzjoni msemmija s-Sur Carmel Micallef li kien akkumpanjat minn żewġ dirigenti oħra tal-istess assoċjazzjoni. Flimkien miegħu attendew il-Kunsillieri, I. Castillo, A. Brincat Stellini, R. Bartolo Cutajar, K. Buttigieg, u s-Segretarju Eżekuttiv C. Debono. Il-Kunsill ġie mgharraf li l-assoċjazzjoni thaddan madwar 150 membru, filwaqt li huwa kkalkulat li jeżistu 370 sid ta' caravan u camper.

- 2.2.3. Is-Sur D. Vella qal li s-Sur C. Micallef accenna li s-sidien tal-*caravans* u *campers* ilhom jagħmlu użu mill-parkeġġ tal-Ghadira għal għoxrin sena u permezz tal-*bye-laws* inqatgħtu barra kompletament. Huwa appella li jibqgħu jagħmlu mill-parkeġġ għallinqas matul ix-xhur tax-xitwa. Is-Sindku qal li huwa għamilha ċara li d-devoluzzjoni tal-parkeġġ għadha ma seħhitx, filwaqt li l-emenda tal-*bye-laws* li pprojbiet d-dhul ta' *caravans* u *campers* saret mill-Kunsill bi ftehim mal-Awtorità Maltija tat-Turiżmu u Projects Plus Ltd fi taqa' taħt il-Ministeru għall-Infrastruttura, Trasport u Proġetti Kapitali.

- 2.2.4. Is-Segretarju Eżekuttiv C. Debono ġibed l-attenzjoni li apparti l-*bye-laws*, skont il-permess tal-Awtorità tal-Ippjanar, il-post għandu jintuża strettament bħala parkeġġ u mhux bħala *caravan site*.
- 2.2.5. Il-Kunsillier I. Castillo qal li l-AMCOA aċċennaw għal postijiet oħra fil-lokalità, apparti l-parkeġġ tal-Ghadira, u semmew Tal-Prajji, ir-Ramla tal-Bir, u il-Qortin it-Twil.
- 2.2.6. Il-Kunsillier A. Brincat Stellini u l-Viċi Sindku J. Buttigieg ikkummentaw li l-Kunsill għandu jibqa' jsostni l-pożizzjoni tiegħu kif spejgata fis-sottomissjonijiet li saru mal-Ministeru għall-Ambjent, Tibdil fil-Klima u l-Ippjanar wara sejha għall-konsultazzjoni dwar attivitajiet fil-berah. Fl-istess sottomissjonijiet kien sar aċċenn li l-lokalità m'għandhiex tibqa' titgħabba b'faċilitajiet ta' din ix-xorta, meta diġa jeżistu żoni sħaħ okkupati bi kmamar illegali.
- 2.2.7. Il-Kunsillier K. Buttigieg qal li anke d-dhul tal-*campers* jista' jagħti lok għal okkupazzjoni permanenti għaliex hemm it-tendenza li s-sidien tagħhom jarmaw l-imwejjed, sigġijiet u tined madwarhom, u għaldaqstant ikun aħjar li l-parkeġġ jibqa' jintuża bħala tali.
- 2.2.8. Il-Kunsill qabel li għandu jsostni l-pożizzjoni addotta fis-Seduta Nru. 25 tat-12 ta' April 2021.

2.3.1. Ġbir tal-iskart fejn jeżistu *bin-on-wheels* (K/6/2/Vol V)

- 2.3.2. Il-Viċi Sindku J. Buttigieg rrefera għall-minuta 5.15.1. tas-seduta ta' qabel dwar il-ġbir tal-iskart, partikularment fiż-żona tal-Aħrax. Huwa ppropona li l-frekwenza tat-tbattil tal-*bin-on-wheels* għandha tiġu aġġustati bil-għan li jilqgħu l-esiġenzi tas-sajf b'effett immedjat sat-30 ta' Settembru 2021. Għaldaqstant huwa ppropona li l-frekwenza tat-tbattil tal-*bins-on-wheels* fil-parkeġġ tal-Marfa; fir-Ramla tal-Bir; Ramlet il-Qortin; Ta' Maċċa, l-Armier iż-Żgħir, Ramla tat-Torri l-Abjad, u fil-parkeġġ tal-Armier, toġhla għal darba kuljum mit-Tnejn sal-Ħadd. Kompla billi ssuġġerixxa li l-*bin-on-wheels* li jinsabu fiż-żoni għall-ikkampjar fl-Aħrax jitbattlu nhar ta' Tnejn u s-Sibt, filwaqt li dik illi hemm fil-*picnic site* tal-Miżieb nhar ta' Tnejn u l-Hamis. Is-Sur J. Buttigieg qal li idejalment dan ix-xogħol isir mis-*subcontractor*, peress li huwa bbażat fil-lokalità
- 2.3.3. Is-Segretarju Eżekuttiv C. Debono fakkar li fis-seduta preċedenti il-Kunsill kien iddeċieda li jiġu ntrodotti erbatax il-*bins* addizzjonali sabiex issir is-serparazzjoni tal-iskart anke fejn hemm *bins-on-wheels*, fosthom fil-postijiet indikati fil-minuta preċedenti. Abbażi tal-istess deċiżjoni ġew stampati għad ta' *stickers* bil-kliem "Borża Bajda Biss" u "Borża Sewda Biss". Huwa qal li l-Kunsill għandu jkun ċar u jiddeċiedi liema triq ser jaddotta – huwiex ser iżomm is-sistema li kellu s'issa, jew li jintroduci s-sistema tas-serparazzjoni. Huwa fakkar li l-kuntrattur kien ġibed l-attenzjoni li bis-sistema tradizzjonali l-Wasteserv qed timponi r-rati marbuta mal-iskart imħallat. Is-Sur C. Debono għarraf ukoll li l-kuntrattur baqa' lura milli jpoġġi l-erbatax-il *bin-on-wheel* addizzjonali. Aċċenna wkoll li hija prerogattiva tal-kuntrattur ewlieni li jiddeċiedi lil min jassenja s-servizzi marbuta mal-*bins-on-wheels*.
- 2.3.4. Wara aktar diskussjoni, il-Kunsill qabel li l-iskart tal-*bins-on-wheels* għandu jibqa' jithallat u jinġabar skont il-frekwenzi ndikati fil-minuta 5.15.1.
- 2.3.5. Il-Kunsillier I. Castillo qal li saritlu proposta sabiex jitqiegħed *bin-on-wheels* fil-Bajja tal-Mistra.
- 2.3.6. Il-Kunsilliera R. Bartolo Cutajar qalet li talba simili saret mill-ORCA Malta – Outdoor Recreation and Camping Association sabiex titpoġġa *bin-on-wheels* fi Triq l-Imġiebaħ kantuniera mat-trejqa li twassal għall-Qortin.
- 2.3.7. Il-Kunsill ma qabilx mas-suġġeriment skont il-minuti 2.3.5. u 2.3.6. minhabba l-abbużi li jiġu kommessi fejn diġa hemm *bins-on-wheels*. Kien osservat ukoll li l-ikkampjar fl-Imġiebaħ huwa pprojbit, filwaqt li fiż-żewġ postijiet, jeżisti servizz ta' tindif ipprovdut mill-*beachcleaners*.

3.0. Twegibiet għall-Mistoqsijiet tal-Kunsillieri

3.1.1. Lampa (W089) fi Triq San Luqa k/m Triq il-Parroċċa (T/3/2/Vol XVI)

- 3.1.2. Il-Kunsillier I. Castillo għbed l-attenzjoni għall-minuta 5.27.1. tas-seduta preċedenti u staqsa dwar jekk ittehditx xi azzjoni.
- 3.1.3. Is-Segretarju Eżekuttiv C. Debono qal li huwa tkellem mal-proprjetarju tal-fond li jinsab fi Triq San Luqa kantuniera ma' Misraħ il-Parroċċa, sabiex il-lampa W089 tiġi spusstjata eżatt fin-nofs bejn Triq it-Tramuntana u Triq il-Parroċċa, bil-għan li d-dawl ikun imqassam ahjar. L-istess persuna kellu jikkuntattjaħ lura sabiex jindika huwiex li jagħti l-kunsens tiegħu għal dan, jew le. Sad-data tas-seduta ma sar ebda kuntatt.
- 3.1.4. Il-Kunsill innota t-tagħrif mogħti.

3.2.1. Asfaltar ta' Triq ir-Rattan (T/4/7/Vol III)

- 3.2.2. Il-Kunsillier I. Castillo staqsa dwar jekk il-Kunsill għandux tagħrif meta ser tiġi asfaltata l-parti ta' Triq ir-Rattan, bejn Triq Ta' Masrija u Triq l-Iżbark tal-Francizi.
- 3.2.3. Is-Segretarju Eżekuttiv C. Debono wiegħeb li xi sentejn qabel, Infrastructure Malta kienet assenjat l-implimentazzjoni ta' dan il-proġett u anke saret applikazzjoni ma' Transport Malta għall-permess. Minkejja dan, ix-xogħlijiet għadhom ma sarux.

3.3.1. Kuntratt dwar il-Parki u Ġonna (K/6/3/Vol III)

- 3.3.2. Il-Kunsillier I. Castillo għbed l-attenzjoni li l-arbuxxelli u siġar eżistenti f'Taraġ is-Sejjieħ, fi Ġnien tal-Pellegrini, f'Misraħ tas-Salib, u fil-Belveder ta' Selmun, jeħtieġu attenzjoni.
- 3.3.3. Is-Segretarju Eżekuttiv C. Debono ħa nota dwar Taraġ is-Sejjieħ, filwaqt illi aċċenna li l-Belvedere ta' Selmun huwa fi stat tajjeb, peress li riċentement sar xi xogħol fiħ mill-ħaddiema tal-Kunsill. Fir-rigward ta' Ġnien il-Pellegrini inbidel it-taraġ tal-qawwi u saru fanali ġodda.
- 3.3.4. Il-Viċi Sindku J. Buttigieg, ikkummenta li fi każ ta' Misraħ tas-Salib u l-Ġnien tal-Pellegrini huwa diffiċli li jitravmu pjanti, peress li ma fihomx sistema ta' irrigazzjoni. Fil-każ ta' Misraħ tas-Salib, huwa ppropona li f'Ottubru jiġi kkunsidrat l-introduzzjoni ta' pjanti ndiġini bħal huma *l-metrosideros*, *erica*, u *kalisteron*.
- 3.3.5. Il-Kunsillier E. Bartolo aċċenna li l-qsari li jinsab fi Taraġ Snajjin / Triq il-Mezez jeħtieġu attenzjoni f'dak li huwa pjanti u żebgħa tal-qsari.
- 3.3.6. Ittieħdet nota tal-minuta 3.3.5. għall-azzjoni meħtieġa.

3.4.1. Kontroll fuq l-użu tal-bring-in site fi Triq l-Iżbark tal-Francizi (K/6/10/Vol IV)

- 3.4.2. Il-Kunsillier E. Bartolo nnota li riċentement huwa osserva illi qed titħalla kwantità ta' skart qrib il-kontenituri. Huwa qal li dan jista' ikun kawża tal-fatt li l-istess kontenituri jdumu ma' jitbattlu mill-iskema. Is-Sur E. Bartolo talab li tingieb statistika dwar notifikati ta' kontravvenzjonijiet li nħarġu fl-aħħar xahar.
- 3.4.3. Il-Kunsillieri A. Brincat Stellini u R. Bartolo Cutajar wiegħbli li l-kontenituri qed jibattlu b'mod regolari, iżda xi nies xarta waħda jippreferi li jħallu l-iskart fl-art.
- 3.4.4. Il-Kunsill qabel li għandha tinkiseb statistika mil-LESA li tkopri l-aħħar xahar. (T/4/7/Vol III)

3.5.1. Xoghlijiet f'Dawret it-Tunnara (T/4/7/Vol III)

- 3.5.2. Il-Kunsillier G. Micallef irrefera għax-xoghlijiet li għaddejjin fil-parti ta' Dawret it-Tunnara, bejn Triq is-Sajjeda u Triq it-Trill. Huwa staqsa dwar jekk il-ħajt tat-triq huwiex ser jibqa' kif kien ipplanat, u t-triq hijiex ser titwessa'.
- 3.5.3. Is-Segretarju Eżekuttiv C. Debono fakkar li Infrastructure Malta ikkonfermat li t-triq ser tibqa' bl-istess wisa', filwaqt li l-gholi tal-ħajt ser jitnaqqas minn 1.10 metru għal 1.0 metru.
- 3.5.4. Il-Viċi Sindku J. Buttigieg qal li t-tagħrif skont il-minuta 3.5.2. kienet ikkonfermat ukoll permezz ta' twegiba għall-mistoqsija parlamentari Nru. 21414 mogħtija fit-2 ta' Ġunju 2021

4.0. Tqeghid ta' Karti

- Skeda ta' Infieq permezz tal-*Petty Cash* – 11/05/21 – 10/06/21
- *Purchase Request Form* – 11/06/21;
- Skeda ta' Pagamenti – 10/05/21 – 12/06/21;
- Rendikont Finanzjarju – Jannar / Marzu 2021;
- Kumitar Reġjonali Tramuntana – Minuti – 21/05/21
- Skeda ta' Korrispondenza li waslet; u
- Skeda ta' Korrispondenza li ntbagħtet.

5.0. Korrispondenza u komunikazzjoni mis-Sindku u l-Kunsillieri

5.1.1. Konferenza “*Europe for Cooperation and Solidarity*” (P/10/39)

- 5.1.2. Saret referenza għal imejl datat 9 ta' Ġunju 2021, fejn il-kordinatur tal-proġett msemmi stieden lill-Kunsill jinnomina erba' delegati sabiex jieħdu sehem f'konferenza li ser tiżvolġi bejn l-5 u d-9 ta' Awwissu 2021 f'Castiglione in Teverina fl-Italja. Din ser tkun iffinanzjata minn fondi Ewropej permezz tal-programm Europe for Citizens. Delegazzjonijiet oħra mistiedna huma Herrera del Duque (Spanja); Lanskroun (Repubblika Ċeka);Trittau (Ġermanja); Herceg Novi (Montenegro), Deryneia (Ċipru); u Rapashuta (Unġerija).
- 5.1.3. Is-Segretarju Eżekuttiv C. Debono qal li l-organizzaturi talbu wkoll dettali dwar jekk il-persuni nominati humiex imlaqqmin kontra l-Covid-19, kif ukoll fuq it-tip ta' akkomodazzjoni li jeħtieġu.
- 5.1.4. Billi ma kienx hemm membri tal-Kunsill li kienu ċerti jekk jistgħux jattentu jew le, gie deciz li għandu jithalla sat-18 ta' Ġunju 2021, sabiex tkun tista' tingħata twegiba definittiva.

5.2.1. Spusstjar ta' *pedestrian crossing* fi Triq il-Marfa (T/3/2/Vol XV)

- 5.2.2. Is-Segretarju Eżekuttiv rrefera għad-decizjoni li ttehdet sabiex tiġi spusstjata il-*pedestrian crossing* li hemm fi Triq il-Marfa, bejn Sqaq Stejfen u Dawret il-Mellieha. Huwa għarraf li l-kuntrattur fuq id-dwal tat-toroq għadda stima li tammonta €18,652 bil-VAT inkluża.
- 5.2.3. Il-Kunsill kien tal-fehma li l-istima mogħtija hija waħda eżorbitanti u għalhekk kien tal-fehma li għandu jiġi rivedut.

5.3.1. Qtugh ta' haxix minn passagġi rurali qabel Mejju (T/6/3)

- 5.3.2. Saret referenza għal imejl datat 8 ta' Ġunju 2021 mill-Assoċjazzjoni tan-Naħhala Malta fejn appellaw lill-Kunsill jiffirma *memorandum* ta' ftehim li permezz tiegħu jintrabtu li ma jitneħħiex il-haxix selvaġġ mill-passagġi rurali sal-31 ta' Mejju ta' kull sena. Dan bil-għan li n-naħal ikollhom fejn jirgħu u hekk jiġi zgurati li l-produzzjoni tal-għasel tkun ta' kwalità tajba. It-test tal-ftehim kien mehmuża mal-korrispondenza.

5.3.3. Ġie nnutat li l-kuntratt tat-tindif ta' toroq mhux urbani huwa limitat għal dawk li huma toroq asfaltati. Minkejja dan il-Kunsill ma sabx oġġezzjoni li jawtorizza lis-Sindku u lis-Segretarju Eżekuttiv jiffirmaw il-*memorandum*.

5.4.1. PA 3262/21 – Tqeghid ta' imwejjed u sigġijiet quddiem Nru. 9 Misrah iż-Żjara tal-Papa Ġwanni Pawlu II (T/4/10/Vol II)

5.4.2. Saret referenza għall-applikazzjoni mressqa lill-Awtorità tal-Ippjanar sabiex jitpoġġew tliet imwejjed b'zewġ sigġijiet u erba' imwejjed ohra b'erba' sigġijiet ma' kull waħda. Ġie spjegat ukoll li t-talba tinvolvi t-twaħħil ta' tabella mdawwla.

5.4.3. Konsistentement ma' talbiet simili, il-Kunsill ma sabx oġġezzjoni għall-proposta. bil-kundizzjonijiet segwenti:

- (a) Ma jsirux tined li jinfetħu u jingħalqu;
- (b) It-tabelli li jsiru għandhom preferibbilment ikunu tal-injam li jmur mal-madwar, peress li l-post in kwistjoni jinsab fil-qalba taż-żona għall-konservazzjoni urbana (UCA);
- (c) L-umbrellel li jintramaw m'għandhomx ikollhom riklamar fuqhom;
- (d) L-area li tiġi okkupata mill-imwejjed u s-sigġijiet għandha tkun limitata għal dik indikata fuq il-pjanta Doc 1c, inkluża mas-sottomissjonijiet li saru mill-applikant ma' l-Awtorità tal-Ippjanar;
- (e) L-għamara għandha titpoġġa direttament fuq il-pavimentar mingħajr l-użu ta' pjattaforma, filwaqt li l-istess pavimentar m'għandu bl-ebda mod jiġi disturbat;
- (f) L-aċċess bil-vetturi għandu jkun projbit;
- (g) M'għandhiex issir preparazzjoni ta' ikel fil-beraħ; u
- (h) Li l-awtoritajiet kompetenti jkollhom d-dritt li jneħħu kull għamara minħabba raġunijiet ta' sigurtà u f'okkażjonijiet speċjali.

5.5.1. Sigurtà ghat-tfal tal-iskola fi Triq Qasam Barrani (T/3/2/1/Vol XVI)

5.5.2. Is-Segretarju Eżekuttiv C. Debono rrefera għad-diskussjoni li kien hemm fis-Seduta Nru. 25 tat-12 ta' April 2021, meta ġie deċiż li għandha tintalab rikonsiderazzjoni tat-talba dwar l-introduzzjoni ta' *pedestrian crossing*. Permezz ta' imejl tat-28 ta' Mejju 2021, Transport Malta baqgħu jssostnu il-pożizzjoni tagħhom u qed jirrakkomandaw li l-Kunsill Lokali jipproponi pjan olistiku għall-immaniġġjar tat-traffiku b'mod li *pedestrian crossing* tkun tolqot aktar minn binja waħda. Ingibdet l-attenzjoni li tali pjan kien sar flimkien mal-istess Awtorità fl-2014.

5.5.3. Il-Kunsill iddecieda li għandha ssir laqgħa fuq il-post.

5.6.1. Skema tal-LESA dwar Proġetti fil-Komunità (F/1/7/Vol V)

5.6.2. Is-Sindku D. Vella rrefera għall-prezentazzjoni li saret mill-Ministru tal-Intern, Sigurtà Nazzjonali u Infurzar tal-Liġi fit-13 ta' Ġunju 2021 fejn il-Kunsill ġie mgharraf li ser jibbenefika minn ghotja ta' €16,500. Il-Kunsill ġie mfakkar li t-talba kienet tinvolvi l-installazzjoni ta' CCTV cameras fi Triq Ġorġ Borg Olivier, fost postijiet ohra. Huwa aċċenna li kien hemm 41 applikazzjoni u ntgħażlu 20.

5.6.3. Is-Segretarju Eżekuttiv qal li l-proġett kollu huwa stmat li jiswa €83,489 u s-sejha għall-offerti mistenni li tohroġ fil-gimghat li ġejjin.

5.6.4. Il-Kunsill innota t-tagħrif mogħti u awtorizza l-hruġ tas-sejha għall-offerti.

5.7.1. Skema-2021-2022 dwar l-ingaġ ta' Uffiċċjal tal-Komunita "Steward" għat-Trattament Xieraq tal-Annimali biex jahdem fil-Lokalitajiet (A/9)

5.7.2. Saret referenza għal imejl mibgħut mid-Divizjoni tal-Gvern Lokali tat-3 ta' Ġunju 2021 dwar ċirkulari mahruġa mill-Ministeru għall-Agricoltura, s-Sajd, l-Ikel u d-Drittijiet tal-Annimali u l-Ministeru għall-Wirt Nazzjonali, l-Arti u l-Gvern Lokali rigward skema għall-Ingagġ ta' *Community Steward* għat-Trattament Xieraq tal-Annimali. Il-formola tal-applikazzjoni titlob li l-*steward* jingħata direzzjoni mill-kunsillier rigward il-konfini tal-lokalita u kif għandu iqassam ix-xogħol tiegħu matul il-Gimgha. Id-data tal-għeluq hija l-25 ta' Ġunju 2021.

5.7.3. Il-Kunsillier M. Abela spjega li id-doveri tal-*Community Steward* jistgħu jkunu s-segwenti:

- Edukazzjoni lir-residenti dwar materji li jolqtu t-trobbija ta' pets fil-konfini ristretti ta' residenzi urbani;
- Sorveljanza ta' annimali mhollija barra bla kenn adegwat mill-elementi, partikularment f'żoni rurali;
- B'kollaborazzjoni mal-Pulizija tal-Komunita jsir kuntatt ma' sidien ta' annimali li jikkawżaw inkonvenjent f'żoni urbani;
- Identifikazzjoni ta' postijiet fejn jistgħu jintlaqtu annimali b'vetturi f' toroq rurali (eż: qniefed eċċ);
- Assistenza fil-logistika biex jittiehdu qtates għat-tiswija għand il-veterinarji;
- Addozzjoni ta' pets abbandunati mis-sid originali tagħhom, li jkunu miżmuma f'santwarji; u
- Għajjnuna biex jitjiebu il-faċilitajiet eżistenti għaż-żamma u l-kura tal- Annimali;

5.7.4. Il-Kunsill approva s-sottomissjoni tal-applikazzjoni skont il-minuta 5.7.3.

5.8.1. Inizjattiva meħuda mill-MSPCA (A/9)

5.8.2. Il-Kunsilliera R. Bartolo Cutajar rreferiet għal imejl datat 17 ta' Mejju 2021 mibgħut mill-*Malta Society for the Prevention of Cruelty to Animals* fejn għarrfu li fix-xhur tas-sajf jixtiequ jarmaw stand fl-Ghadira u fil-Bajja tal-Mixquqa minn fejn ibiegħu ħwejjeġ użati, u bil-fondi jsostnu l-inizjattivi li jiehdu għal harsien tal-annimali. Huma lesti wkoll jestendu din il-preżenza anke waqt attivitajiet li jorganizza l-Kunsill.

5.8.3. Il-Kunsill innota t-tagħrif mogħti.

5.9.1. Restawr tat-Torri l-Abjad (A/6/7/1/Vol II)

5.9.2. Is-Sindku D. Vella għarraf li huwa ġie mistieden mill-HSBC Malta Foundation sabiex jattendi għall-prezentazzjoni tar-restawr li sar bil-fondi li ngħataw, liema attività saret fuq il-post fid-9 ta' Ġunju 2021. Waqt li kien hemm huwa appella lid-dirigenti tas-soċjetà Din l-Art Helwa sabiex jisdietnu lill-membri kollha tal-Kunsill bil-għan li jaraw ix-xogħol li sar fuq it-torri.

5.9.3. Il-Kunsilliera A. Brincat Stellini esprimiet id-diżappunt tagħha għall-atteġġjament tas-soċjetà meta t-torri huwa devolut lill-Kunsill, li kien għas-spejjeż tiegħu ngħiebu l-permessi sabiex ikun jista' jsir ir-restawr u jintuża għall-attivitajiet tagħhom bis-saħħa ta' *management agreement*. Hija qalet ukoll li għandu jsir kuntatt mas-soċjetà dwar dan in-nuqqas, kif ukoll sabiex il-Kunsill jiġi nformat bil-pjanijiet li hemm dwar it-torri.

- 5.9.4. Il-Kunsilliera R. Bartolo Cutajar qalet li lanqas hija ma kienet mistiedna tattendi minkejja li hija responsabbli mill-qasam tal-wirt storiku.
- 5.9.5. Il-Viçi Sindku J. Buttigieg fakkar li DLH diġa stiednet lill-Kunsill jara x-xogħol tar-restawr li kien sar fil-pjan terren tat-torri. Huwa qal li n-nuqqas indikat fil-minuta 5.9.3. aktar 'il fuq jista' jkun ġej minn tibdil fid-direzzjoni tas-socjetà. Huwa qabel li l-Kunsill kellu jinghata iktar viżibilità waqt l-attività li saret.

5.10.1. Estensjoni tal-lukanda Solana (P/5/8/S)

- 5.10.2. Il-Viçi Sindku J. Buttigieg aċċenna għall-applikazzjoni PA 3327/21 li tinvolvi l-estensjoni tal-lukanda eżistenti biex tinkludi 4 livelli tal-kantina u 8 sulari 'il fuq mil-livell tat-triq. L-estensjoni tipprowdi għal 63 kamra addizzjonali, ristoranti tal-Klassi 4D u 36 spazju ġdid għall-parkeġġ. Il-proposta għandha tinvolvi wkoll alterazzjonijiet fuq ġewwa tal-lukanda eżistenti li jinkludu; id-disinn mill-ġdid tal-faċċata li tħares fuq Triq Dun Frangisk Sciberras, iż-żieda ta' pixxina baxxa fil-livell tas-saqaf, il-kostruzzjoni ta' tarag intern u t-kabbir ta' xi kmamar li jharsu fuq Triq Sammy Bartolo.
- 5.10.3. Il-Kunsill osserva li għalkemm l-estensjoni hija sinifikanti, id-domanda għall-parkeġġ ser jagħmel tajjeb għaliha l-iżviluppatur billi jipprova spazju għall-36 vettura li huwa parti mit-talba. Kien osservat li hija kwistjoni ta' infurzar tal-kundizzjonijiet imposti biex dan l-ispazju fil-fatt jibqa' jintuża bħala parkeġġ.

5.11.1. Benefiċċji b'riżq il-lokalità marbuta mal-loyalty scheme tal-Valyou Supermarket (K/16)

- 5.11.2. Is-Segretarju Eżekuttiv C. Debono rrefera għal imejl datat 31 ta' Mejju 2021, mibgħut minn Retail Marketing Ltd, fejn ipproponew li l-loyalty scheme li għandhom fis-seħh għal klienti tal-Valyou Supermarket tibbenifika minnha l-lokalità billi jsir titjib f'postijiet pubbliċi. Għaldaqstant intalbet laqgħa sabiex jiġi spjegat kif din l-iskeda tista' tiġi mħaddma bit-trasparenza li titlob.
- 5.11.3. Il-Kunsill qabel li għandu jinkiseb aktar taġħrif dwarha.

5.12.1. Servizz dwar tindif ta' toroq urbani (T/4/5/Vol IV)

- 5.12.2. Il-Kunsilliera R. Bartolo Cutajar tenniet li l-istat tal-indafa ta' ċerti toroq jista' ikun aħjar, forsi biż-żieda ta' kennies ieħor jew tnejn minhabba t-tul ta' toroq involuti. Hija qalet li wiehed minnhom ikun dejjem okkupat bit-toroq ewlenin u jibqa' wiehed għat-toroq l-oħra. Aċċenna li lokalitajiet bħal Haż-Żabbar huma servuti b'erba' kennies.
- 5.12.3. Il-Viçi Sindku J. Buttigieg qal li apparti t-toroq ewlenin, fil-kuntratt hemm stipulat frekwenza ta' darba fil-ġimgħa triq, triq. Din kienet parti mis-sejha, bil-għan li l-kuntrattur ikun jaf għalxiex daħal. Huwa kkummenta li ma jarax li b'mod ġenerali hemm xi problemi f'dan ir-rigward. Qal ukoll li zieda fin-numru ta' kennies jżid l-ispiza u mhux neċessarjament ifisser li jitjeb il-livell ta' indafa fit-toroq.
- 5.12.4. Is-Segretarju Eżekuttiv C. Debono ġibed l-attenzjoni fuq il-ħtieġa li jsir skrutinju mill-Contracts Manager rigward aderenza mal-iskedi stabbiliti fil-kuntratt, kif ukoll jiġi verifikat li iż-żewġ ħaddiema assenjati jkunu verament okkupati biex tiġi osservata l-iskeda. L-esperjenza wriet li l-problemi kienu marbuta ma' nuqqas ta' superviżjoni.

5.13.1. Tindif volontarju mill-membri tal-Kunsill (T/6/1/Vol IV)

- 5.13.2. Il-Kunsilliera R. Bartolo Cutajar pproponiet li fin-nuqqas ta' attivitajiet, kawża tal-pandemija Covid-19, issir sessjoni ta' tindif volontarju.
- 5.13.3. Il-Kunsill qabel li din nhar is-Sibt 10 ta' Lulju 2021 bejn it-8.00am u l-10.00am.

5.14.1. Dawl adekwat fi Triq San Ġorġ u Triq il-Kannestru (E/1/3/Vol IV)

- 5.14.2. Il-Kunsillier I. Castillo ppropona li jiġi pprovdut dawl akwat fi Triq San Ġorġ kantuniera ma' Triq Salvu Camilleri, anke jekk ikun hemm il-hteġa li jitwahhal arblu.
- 5.14.3. Is-Segretarju Eżekuttiv C. Debono qal li kien hemm lampa tat-triq ma' bini li twaqqà' u meta nbena mill-ġdid, is-sid kien oġġezzjona li jergà' jitwahhal mal-proprjetà tiegħu.
- 5.14.4. Il-Kunsillier E. Bartolo qal li huwa ġie avvincinat dwar talba simili li tinvolvi Tarag Snajjin, Triq il-Mezez u Triq il-Hasira.
- 5.14.5. Il-Kunsill qabel li ż-żewġ proposti għandhom jiġu kkunsidrati.

5.15.1. Servizz ta' ġbir ta' skart domestiku (K/6/2/Vol V)

- 5.15.2. Il-Kunsillier I. Castillo ġibed l-attenzjoni li qed ikun hemm ilmenti minhabba li l-kuntrattur responsabbli mis-servizz imsemmi qed jiġma l-iskart f'ċerti postijiet, partikularment nhar ta' Tnejn,
- 5.15.3. Is-Segretarju Eżekuttiv C. Debono qal li l-kuntrattur qed jinghata hlas addizzjonali ta' €60 (VAT eskluża) biex jahdem bit-tieni scammel, proprju sabiex isiru gabriet simultanji tal-borża s-sewda u hekk il-kolletturi ma jiġmghux l-iskart f'ċerti postijiet.
- 5.15.4. Is-Sindku qal li huwa diġa tkellem mal-kuntrattur dwar din il-prattika inaċċettabbli.

5.16.1. Direzzjoni tat-traffiku fi Triq il-Qalb Imqaddsa (T/3/2/Vol XVI)

- 5.16.2. Il-Kunsillier E. Bartolo qal li huwa ġie avvinat bi proposta sabiex Triq Qalb Imqaddsa, bejn Triq il-Parroċċa u Triq it-Tramuntana. it-traffiku jinzel biss, filwaqt li Triq l-Isqof Pace tiehu traffiku fid-direzzjoni opposta. Din il-proposta saret peress li Triq il-Qalb Imqaddsa hija wieqfa hafna.
- 5.16.3. Il-Viċi Sindku J. Buttigieg qal li s-sistema ta' *two-way* fi Triq il-Qalb Imqaddsa, bejn Triq il-Parroċċa u Triq it-Tramuntana taħdem tajjeb kif inhi biex tgħaqqad ir-*roundabout* ta' Triq Qasam Barrani ma' l-istess toroq mingħajr dawrien żejjed.
- 5.16.4. Il-Kunsill ma laqax il-proposta skont il-minuta 5.16.2.

5.17.1. Parteċipazzjoni fil-Queen's Baton (A/5/3/Vol XV)

- 5.17.2. Il-Kunsillier K. Buttigieg rrefera għal imejl datat 29 ta' April 2021, mibgħut mill-Kumitat Olimpiku Malti, fejn il-Kunsill ġie mistoqsi dwar jekk huwiex lest li jiehu sehem fil-*Baton Relay* li ser tkun Malta bejn il-11 u l-14 ta' Ottubru 2021 qabel jibdedw il-Logħob tal-Commonwealth li ser jiżvolġu f' Birmingham l-Ingilterra.
- 5.17.3. Il-Kunsill qabel li għandu jipparteċipa, kif għamel f'edizzjonijiet oħra.

5.18.1. Użu tal-multi-purpose court fil-Park tal-Familja matul is-sajf 2021 (S/4/1/5)

- 5.18.2. Il-Kunsillier K. Buttigieg aċċenna li kawża tal-pandemija Covid-19 ma setax isir taħrig fix-xhur tax-xitwa fil-Park tal-Familja mit-timijiet tal-basketball Libertas, tan-Netball, u l-Mellieħa Tritons. Għaldaqstant, dawn l-assoċjonijiet jixtiequ li jirkupraw dan in-nuqqas matul ix-xhur tas-sajf.
- 5.18.3. Il-Viċi Sindku J. Buttigieg staqsa dwar jekk Sports Malta humiex ser ikunu qed jużaw l-istess faċilitajiet għall-proġett *Summer On The Move*.
- 5.18.3. Is-Sur K. Buttigieg wieġeb li Sports Malta naqqset il-postijiet fejn soltu jiżvolġu l-attivitajiet, minhabba r-restrizzjonijiet marbuta mal-pandemija. Il-Mellieħa mhux ser tkun wahda mill-postijiet magħżula.

5.18.4. Il-Kunsill innota u approva t-tagħrif mogħti.

5.19.1. Miżura 2 – EAFRD – Strengthening a Healthy Cultural Identity (P/10/36)

5.19.2. Il-Kunsillier K. Buttigieg għarraf illi t-tagħmir li kien kofinanzjat taħt il-programm imsemmi issa qiegħed f'idejn il-Kunsill u għalhekk jista' jiġi ppreżentat lit-timijiet tan-Netball u tal-Baseball, li eventwalment ser jintuża minnhom fil-Park tal-Familja stess.

5.19.3. Il-Kunsill ta l-kunsens tiegħu sabiex it-tagħmir ikun jista' jintuża.

5.20.1. Attività fl-okkażjoni ta' Jum il-Missier (A/5/3/Vol VIII)

5.20.2. Kunsilliera A. Brincat Stellini pproponiet li fl-okkażjoni ta' Jum il-Missier fl-20 ta' Ġunju 2021, jitqassmu *muffins* lir-residenti kollha nisa u rġiel f'dar il-Madonna tal-Mellieħa. Hija pproponiet li din l-edizzjoni tkun waħda ridotta fid-dawl tal-miżuri marbuta mal-Covid-19,

5.20.3. Il-Kunsill approva l-proposta.

5.21.1. Webinar “Insaħħu l-Anzjanità Attiva” (T/6/1/Vol IV)

5.21.2. Il-Kunsilliera A. Brincat Stellini rreferiet għal stedina datata 5 ta' Mejju 2021, li saret mid-Dipartiment tal-Anzjanità Attiva u Kura fil-Komunità, għal webinar li seħħ fl-10 ta' Ġunju 2021, fejn fost temi oħra ġew trattati żewġ inizjattivi li jinvolvu t-tfal – “*School Grannies*” u *e-book* għat-tfal tal-ħames sena tal-Primarja, bit-titlu “X'se jagħmel Joe?”.

5.21.3. Il-Kunsill innota t-tagħrif mogħti.

5.22.1. Żjara mill-Unit għall-Għoti tad-Demm (M/9/Vol VI)

5.22.2. Il-Kunsilliera A. Brincat Stellini għarrfet li l-unit żar il-Mellieħa fis-7 ta' Ġunju, u kien hemm 26 persuna li tat id-demm. Hija qalet ukoll li ż-żjara li jmiss hija fis-27 ta' Awwissu 2021.

5.22.3. Il-Kunsill innota t-tagħrif mogħti..

5.23.1. Hinijiet tal-Librerija Pubblika (L/4/Vol III)

5.23.2. Il-Kunsilliera A. Brincat Stellini pproponiet li l-hinijiet tal-ftuħ tal-Librerija Pubblika matul ix-xhur tas-sajf ikunu kif ġej:

It-Tnejn u l-Ġimgħa	Mill-4.00pm sas-7.00pm
It-Tlieta	Mit-8.00am sa nofsinhar
L-Erbgħa	Mit-8.00am sa nofsinhar u mill-4.00pm sas-7:00pm

5.23.3. Il-Kunsillier I. Castillo staqsa dwar jekk huwiex possibbli li l-liberija tinfetaħ is-Sibt ukoll. Is-Sinjura Brincat Stellini qalet li dik hija l-intenzjoni, iżda għad ma nstabitx persuna li tagħmel dan.

5.23.4. Il-Kunsill approva l-hinijiet skont il-minuta 5.23.2. aktar 'il fuq u talb li dawn jiġu mgħoddija lill-Malta Libraries.

5.24.1. Terrapien mwitti fuq iċ-Ċangar taħt Selmun (S/5)

5.24.2. Il-Kunsilliera A. Brincat Stellini rreferiet għal imejl datat 7 ta' Ġunju 2021 fejn il-Kunsill ġie mgħarraf li twitta terrapien fuq iċ-Ċangar, li kien kopert b'ordni ta' konservazzjoni mill-Awtorità tal-Ippjanar.

5.24.3. Is-Segretarju Eżekuttiv għarraf li l-każ għe mgħoddija lill-Ambjent Malta sabiex jiġi stabbilit jekk tistax tittiehed azzjoni minn naħa tagħhom.

5.24.4. Il-Kunsill innota l-azzjoni li ttiehdet.

5.25.1. Tbatil tal-bins fi Triq Selmun (K/6/1/Vol V)

5.25.2. Il-Kunsilliera A. Brincat Stellini tenniet li l-bins imsemmija mhux jibattlu fil-ġranet stabbiliti. Hija qalet ukoll li l-iskart li qed jinġemgħa matul it-triq qed jitmaddaf minn voluntieri nvoluti fil-*clean-ups* li jiġu organizzati minn żmien għal żmien. Għaldaqstant, hija talbet li tirreġistra l-oġġezzjoni tagħha għall-approvazzjoni tal-kont li jmiss tal-kuntrattur konċernat.

5.25.3. Il-Viċi Sindku J. Buttigieg għied l-attenzjoni li nuqqasijiet tal-kuntratturi għandhom jiġu nnutati bħala parti mix-xogħol tal-*Contracts Manager*, li minn naħa tiegħu jrid jiġbed l-attenzjoni tal-Kunsill dwar jekk għandux jgħaddi pagament sħiħ, jew le, abbażi ta' *default notices* li jkunu nharġu mill-Kunsill.

5.26.1. Jum il-Kunsill 2021 (A/5/3/1/Vol XVII)

5.26.2. Il-Kunsilliera A. Brincat Stellini pproponiet li l-edizzjoni ta' Jum il-Kunsill 2021 issir f'Awwissu, fid-dawl tar-rilaxx eventwali ta aktar miżuri marbuta mal-pandemija Covid-19.

5.26.3. Il-Kunsillier I. Castillo qal li l-onorefiċenzi jistgħu jingħataw anke mingħajr ma ssir ċerimonja, jekk iċ-ċirkostanzi ma jkunux jippermettu.

5.26.4. Il-Viċi Sindku J. Buttigieg ikkumta li Ottubru huwa iktar addattat halli jkun hemm żmien biżżejjed biex isiru t-tnejn meħtieġa. Huwa qal ukoll li hemm il-possibiltà li sa dak inhar ikun possibbli li i-ċerimonja ssir għewwa.

5.26.5. Il-Kunsill approva l-proposta skont il-minuta 5.15.4. aktar il fuq.

5.27.1. Tabelli b'rabta ma' permessi mahruġa (A/6/3/1/Vol 135)

5.27.2. Il-Kunsillier G. Micallef qal li jkun hemm diversi permessi għall-użu ta' makkinarju fit-toroq, li b'rabta magħhom jingħataw tabelli sabiex ma jsir ipparkjar. Ikun hemm minn dawn iħallihom fuq il-post għal diversi jiem wara li jkun sar ix-xogħol. Huwa staqsa dwar jekk huwiex possibbli li jsir xi haġa biex tiġi kkontrollata din in-negliġenza, forsi anke permezz ta' multa.

5.27.3. Is-Segretarju Eżekuttiv C. Debono wieġeb li l-impożizzjoni ta' multi mhuwiex possibbli fl-assenza ta' liġi li tawtorizza li jsir hekk. Huwa qal ukoll li l-Kunsill m'għandux ir-riżorsi li jara li dawn it-tabelli jitneħħew hekk kif jitlesta x-xogħol. Li jista' isir huwa illi tiġi nkluża nota mal-permess li tfakkar lid-detentur sabiex ineħħi l-avviżi li jkunu skadew.

5.28.1. Hidma tal-Contracts Manager (K/6/1/Vol V)

5.28.2. Għal din parti tas-seduta attenda l-*Contracts Manager* is-Sur R. Mercieca.

5.28.3. Il-Kunsilliera R. Bartolo Cutajar qalet li jidher biċ-ċar illi l-kuntrattur inkarigat mill-*gonna u soft areas* mhux jalloka ħin biżżejjed lil lokalità biex ilaħħaq ma' l-esiġenzi li jtitlob il-kuntratt. Komplet tghid li mhux iżomm ma' l-iskedi stabbiliti fil-kuntratt, filwaqt li qed jirreġixxa biss meta jiġi ndikati nuqqasijiet.

5.28.4. Il-Viċi Sindku J. Buttigieg qal li huwa importanti li jiġu seġwiti l-iskedi tax-xogħol, u nuqqas ta' *osservanza* tagħhom ikun reġistrat permezz ta' *default notices*, li finalment jissarf u fi tnaqqis mill-pagamenti.

- 5.28.5. Is-Sur R. Mercieca qal li jkun tajjeb illi ssir laqgħa mal-kuntrattur biex jiġu jdentifikati d-diversi nuqqasijiet li hemm.
- 5.28.6. Il-Kunsilliera A. Brincat Stellini kkummenta li l-kuntrattur qiegħed ripetotament jonqos mill-obbligi kuntrattwali tiegħu fil-każ ta' Selmun.
- 5.28.7. Is-Segretarju Eżekuttiv qal li fil-każ ta' kuntratti bħal dawk tal-ġonna, il-knis tat-toroq urbani u rurali, u tal-latrini pubbliċi, jeħtieġ li jsiru *random spot checks* mal-kuntrattur konċernat, bla avviz minn qabel.
- 5.28.8. Intqal li fir-rigward tal-kuntratt dwar it-tindif ta' toroq urbani, qed jiġi osservat li l-kuntrattur jaqbeż xi toroq mill-iskeda, peress li jinqalgħu esiġenzi ndikati lilu u jintalab jitrattahom b'urgenza. Mid-diskussjoni li żvolġiet fuq dan l-aspett, il-fehma ġenerali kienet li nuqqas ta' kuntrattur wiehed m'għandux m'għandux jiġi rimedjat bl-involvement ta' kuntrattur ieħor. Kemm-il darba l-iskedi tal-knis jiġu osservati strettament, m'għandhom jinqalgħu eżiġenzi ta' ċertu gravità li jeħtieġa nterventi urġenti.

6.1. Użu tal-Irziezet ta' Selmun (P/10/3A)

- 6.2. Is-Sindku D. Vella qal li saru żewġ laqgħat mal-President tal-Koperattiva Produtturi tal-Bhejjem, fejn kienu prezenti l-Viċi Sindku J. Buttigieg u s-Segretarju Eżekuttiv C. Debono. L-iskop tal-laqgħa kien sabiex jiġi stabbilit l-għan preċiż għalix il-koperattiva trid tagħmel użu mill-binjiet imsemmija. Jidher li l-intenzjoni hija li dawn jużaw għal skop amministrattiv, u biex jiġu promossi prodotti bħal gbejniet u għasel, filwaqt li temporanjament jintwerew xi bhejjem.
- 6.3. Is-Segretarju Eżekuttiv C. Debono ġibed l-attenzjoni li fil-kuntatti li kien hemm sar emfasi fuq il-punt li wiehed għandu jkun kawt bil-preżenza ta' ċerti bhejjem, għaliex dawn jistgħu jikkawżaw inkonvenjent. Fin-nuqqas ta' permessi għal dan l-iskop, fl-aħħar mill-aħħar dawn l-ilmenti jrid iwieġeb għalihom il-Kunsill, billi l-bini huwa devolut lilu.
- 6.4. Il-Kunsilliera A. Brincat Stellini pproponiet li għandu jintalab pjan ta' hidma mingħand il-koperattiva.
- 6.5. Il-Kunsillier M. Abela fakkar li l-Kunsill kien wiegħed li wiehed mill-irziezet jintuża bħala refuġju temporanju għall-qtates li attwalment jinsabu madwar il-binja tal-Mellieħa Bay Hotel li ser titwaqqa'.
- 6.6. Il-Viċi Sindku J. Buttigieg qal li bin-nuqqas ta' użu l-istat ta' irziezet qed jiddeterjora b'rata mgħaġġla. F'dan l-istadju, il-Kunsill għandu jara li l-Awtorità tal-Artijiet taqbel fil-prinċipju għall-użu in kwistjoni. Huwa aċċenna wkoll li fil-kuntatti li kien hemm mal-koperattiva ġie ndikat li l-irziezet mwieġħda lill-Ambjent Malta u għall-qtates tal-Mellieħa Bay Hotel, mhux ser ikunu affettwati b'xi ftehim li jista' ikun hemm magħhom.
- 6.7. Il-Kunsillier I. Castillo ġibed l-attenzjoni li koperattiva hija essenzjalment entità kummerċjali, u għalhekk għandu jinkiseb parir legali dwar jekk din tistax tiġi allokata mingħajr ma tinhareg sejha pubblika.
- 6.8. Il-Kunsilliera R. Bartolo Cutajar ikkummentat li fir-rigward tat-talba li saret minn Ambjent Malta ma tarax problemi kif qed tiġi trattata, iżda fil-każ tal-koperattiva temmen li għandha tiġi pproċessata b'mod divers.
- 6.9. Wara aktar diskussjoni, kien hemm qbil li l-Awtorità tal-Artijiet għandha tiġi nfirmata bit-talba u b'hekk tingħata għwida kif għandu jtkompla l-proċess.

7.1. Servizz dwar il-ġbir tal-iskart riċiklabbli (K/6/11)

- 7.2. Is-Segretarju Eżekuttiv C. Debono rrefera għall-problemi li nqalgħu fir-rigward tal-ġbir tal-iskart riċiklabbli li meta wiehed jidhol f'dak li ġara eżattament jinduna li kien kawża tal-

istruzzjonijiet mogħtija mill-Wasteserv sabiex il-kolletturi kollha jiddisponu mill-iskart fl-Impjant ta' Sant' Antnin f'Wied il-Għajn. Billi t-triq twalet konsiderevolment il-kolletturi ma baqgħalhomx hin biżżejjed biex imorru jhottu f'Sant' Antnin, bir-riżultat li bdew iħallu skart f'diversi postijiet.

- 7.3. Għaldaqstant fid-9 ta' Ġunju 2021 saret laqgħa ma' uffiċjal mill-GreenPak, bil-għan li tiżdied il-kapaċità f'dawk li huma scammels biex jiġi żgurat li l-iskart jingabar kollu. Minn kuntatti li kien hemm ma'sidien ta' stabbilimenti rriżulta li dawn kellhom kuntratturi li waqfu jieħdihom l-iskart, bir-riżultat li issa qed jistennew s-servizz mingħand l-kuntrattur tal-iskema msieheb fiha l-Kunsill.
- 7.4. Il-Viċi Sindku J. Buttigieg qal li GreenPak qed isostnu li l-kuntrattur imqabba minnhom għandu jibqa' jirrendi s-servizz bil-mezzi eżistenti minkejja li għandu toroq itwal. Dan għaliex ġie aġevolat fuq servizz ta' ġbir ieħor li huwa jirrendi f'lokalitajiet fin-nofsinar ta' Malta. L-istess uffiċjal tal-GreenPak qalet li huma ser jikkuntattjaw lill-kuntrattur tagħhom u jgħarrfuh bil-pożizzjoni tal-iskema dwar is-sitwazzjoni.
- 7.5. Is-Segretarju Eżekuttiv aċċenna li GreenPak qed isostnu wkoll li l-iskart tal-ippakkeġġjar iġġenerat minn stabbilimenti kummerċjali bħala huma bars u stabbilimenti li jservu għandu jkun kopert minn kuntrattur privat.
- 7.6. Il-Kunsill innota l-azzjoni li ttieħdet, filwaqt li ddecieda li għandha tintalab laqgħa oħra sabiex jiġi stabbilit jekk ittieħditx azzjoni wara l-laqgħa msemmija fil-minuta 7.3. aktar 'il fuq.

8.1. Rendikont Finanzjarju – Jannar / Marzu 2021 (F/1/1/Vol IV)

- 8.2. Is-Segretarju Eżekuttiv spjega li d-dhul tal-Kunsill bejn Jannar u Marzu 2021 kien jammonta għal €335,009, kontra nefqa ta' €316,116, u hekk irriżulta bilanċ pożittiv ta' €18,893.
- 8.3. Spjega li l-Assi Kurrenti (*Current Assets*) naqsu bi ftit mit-tliet xhur ta' qabel u kienu jammontaw għal €1,477,819 - tnaqqis ta' €8,498. Dawn kienu jikkonsistu f'€1,271,119 flus miżmuma f'kontijiet bankarji; €185,248 kien l-ammont li l-Kunsill kellu jdaħħal; u €21,452 huma stokks ta' kotba.
- 8.4. Il-*Current Liabilities* nizlu fil-livell ta' €1,477,819 (Diċembru 2020 - €1,486,317). Dawn jikkonsistu minn:
 - ❖ Kontijiet pendenti (*Payables*) li jidhru fuq il-kotba, kif ukoll stima ta' spejjeż (*accruals*) marbuta ma' servizzi jew materjal mixtrija li kienu għadhom ma jidhrux fuq il-kotba;
 - ❖ Kien hemm ukoll *Deferred Income* ta' €310,201, li jirrappreżenta diversi ftehim dwar għotjiet li l-Kunsill iffirma ma' entitajiet differenti b'rabta ma' proġetti li jew għandhom fi stat ta' implementazzjoni, jew l-proċeduri amministrattivi marbuta magħhom għandhom ma ġew konkluzi. Element ewlieni fid-*deferred income* huma fondi Ewropej marbuta mal-Batterija ta' Westreme (Mużew tat-Tunnara), fost oħrajn.
- 8.5. Ġie spjegat li meta wieħed jieħu in konsiderazzjoni l-fatturi kollha msemmija, jirriżulta li l-Indikatur tas-Sitwazzjoni Finanzjarja kien ta' 70% - żieda ta' 7% fuq il-perċentwali reġistrat fil-kwart preċedenti.
- 8.6. F'dak li jirrigwarda *Plant and Equipment*, bejn Jannar u Marzu, ġew kapitalizzati b'kemm jiswew €6,738 ta' Assi Permanenti (*Fixed Assets*), filwaqt li ma kienx hemm *Disposals*.
- 8.7. Il-valur oriġinali tal-Assi Permanenti (*Fixed Assets*) kollha akkwistati sal-aħħar ta' Marzu 2021 kien ta' €9,916,414, li meta wieħed jikkalkula d-deprezzament fuqhom sa tmiem l-istess xahar, il-valur tagħhom fil-kotba (*Net Book Value*) kien ta' €2,209,745.

8.8. Wara l-ispjegazzjoni li ngħatat, il-Kunsill approva r-rappart u talab li dan jiġi mtellgħa fis-sit elettroniku tal-Kunsill kif mitlub.

9.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti

- 9.2. Ġiet imressqa *Purchase Request Form* datata 11 ta' Ġunju 2021.
- 9.3. Kien hemm qbil dwar il-ħruġ tal-*purchase orders* li fadal, skont l-*items* elenkati fl-imsemmija skeda.
- 9.4. Tressqet skeda ta' pagamenti li tkopri bejn l-10 ta' Mejju u t-12 ta' Ġunju 2021.
- 9.5. Tressqet ukoll skeda ta infieq li sar permezz tal-*petty cash* bejn il-11 ta' Mejju u t-12 ta' Ġunju 2021.
- 9.6. Il-Kunsill approva l-akkwist u l-pagamenti kollha fit-tliet skedi msemmija. Kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku: <https://localgovernment.gov.mt/en/lc/Mellieha/Pages/Publications/Minutes-List.aspx>

AĠĠORNAMENT

Bi ftehim bejn il-membri eletti preżenti, is-seduta spicċat fil-10.45 pm u l-Kunsill aġġorna għal nhar it-Tnejn 12 ta' Lulju 2021 fis-6.00 pm.

Dario Vella
Sindku

Carmel Debono
Segretarju Eżekuttiv